



Umhvørvis- og vinnumálaráðið

Dagfesting: 23. maí 2022
Mál nr.: Skrivið her
Málsviðgjört: ABD
Ummælistíð: 23.05.22-
20.06.22
Eftirkannað: Lógartænastan
dagfestir

Uppskot til

Kunngerð um Grannskoðaranevndina

Við heimild í § 43 a í lögtingslóg nr. 45 frá 11. maí 2009 um góðkendar grannskoðarar og grannskoðanarvirkir (grannskoðaralógin), sum seinast broytt við lögtingslóg nr. 51 frá 4. maí 2021 verður ásett:

Kapittul 1 **Málsræði hjá Grannskoðaranevndini**

§ 1. Grannskoðaranevndin viðgerð:

- 1) Kærur um, at ein lóggildur ella ein skrásettur grannskoðari, tá hann ger uppgávor sambært § 1, stk. 2 og 3 í grannskoðaralógini, hefur sett til síðis tær skyldur, ið hoyra starvinum til.
- 2) Kærur um ein grannskoðara, sum er skrásettur sambært § 11, stk. 1 í grannskoðaralógini, og eina vátan, sum hann hefur givið sambært § 1, stk. 2 og 3 í grannskoðaralógini.
- 3) Kærur um fyrítøkur av almennum áhuga sambært § 1 a, stk. 1, nr. 3 í grannskoðaralógini ella um limir í evstu leiðsluni ella grannskoðanarbólkinum í slíkum

fyrítøkum, tá mett verður, at hesi hava sett til síðis sínar skyldir sambært:

- a) Grannskoðaralógini.
- b) Europa-Parlamentets og Rådets forordning (EU) nr. 537/2014 af 16. april 2014 om specifikke krav til revision af virksomheder af interesse for offentligheden.
- c) Reglum, sum seta í gildi art. 38 í Europa-Parlamentets og Rådets direktiv 2006/43EF om lovpligtig revision af årsregnskaber og konsoliderede regnskaber, sum broytt við direktivi 2014/56/EU.

Stk. 2. Kæra um samsýning til grannskoðara og felagslig mál kunnu ikki leggjast fyri Grannskoðaranevndina.

Kapittul 2 **Skipan av Grannskoðaranevndini**

§ 2. Í Grannskoðaranevndini er ein formaður, sum er lögfrøðingur, og 4 limir, harav ein er lóggildur grannskoðari, ein er skrásettur grannskoðari, og tveir umboða roknskaparbrúkararnar. Fyri hvønn lim

verður valdur ein varalimur. Ein ella fleiri lögfrøðingar kunnu verða tilnevndir sum næstformenn. Umboðini fyri roknskaparbrúkararnar mugu ikki innanfyri seinastu 3 árinum hava verið góðkendir grannskoðarar. Í minsta lagi eitt av umboðunum fyri roknskaparbrúkararnar skal hava leiðsluroyndir frá einari fyrirkølu av almennum áhuga.

Stk. 2. Tá Grannskoðaranevndin viðger mál, sum viðvíkjandi løggildum grannskoðara, skal, umframt formannin ella næstformannin, í minsta lagi luttaka 1 løggildur grannskoðari og 1 umboð fyri roknskaparbrúkararnar. Tá nevndin viðger mál viðvíkjandi skrásettum grannskoðara, skal umframt formannin ella næstformannin í minsta lagi luttaka 1 skrásettur grannskoðari og 1 umboð fyri roknskaparbrúkararnar. Luttaka fleiri limir, skal talið av grannskoðarum svara til talið av umboðum fyri roknskaparbrúkararnar.

Stk. 3. Skráseting Føroya tilnevnir formannin, nevndarlimirnar og varalimirnar fyri fýra ár í senn. Formaðurin og limirnir kunnu veljast aftur í eitt nýtt fýra ára tíðarskeið.

§ 3. Formaðurin leggur arbeiðið hjá Grannskoðaranevndini til rættis. Formaðurin tryggjar, at málini verður viðgjørd við hóskaðum skjótleika.

Stk. 2. Formaðurin avger út frá einari meting í hvørjum einstøkum máli, hvussu nógvir og hvørjir nevndarlimir skulu luttaka í viðgerðini av málinum. Í sambandi við viðgerðina av einum máli skulu altíð vera líka nógvir grannskoðarar sum umboð fyri roknskaparbrúkararnar. Teir í § 2, stk. 1, 4. pkt. nevndu limir luttaka altíð, tá mál sambært § 1, stk. 1, nr. 3 eru til viðgerðar.

Stk. 3. Tá nevndin viðger mál viðvíkjandi løggildum grannskoðara, skal í minsta lagi ein løggildur grannskoðari og eitt umboð fyri roknskaparbrúkararnar luttaka í viðgerðini. Á sama hátt skal í minsta lagi ein skrásettur grannskoðari luttaka, tá nevndin viðgerð mál viðvíkjandi skrásettum grannskoðara. Hetta er ikki

galdandi í teimum málum, har formaðurin sambært § 9 tekur avgerð einsamallur.

Stk. 4. Í málum, har málskrav kærarans er treytað frádøming, sbr. § 42, stk. 2 í grannskoðaralógini, forboð, sbr. 42, stk. 3 í grannskoðaralógini ella frádøming av góðkenningini, sbr. § 42, stk. 4 ella 42, stk. 6, 4. pkt. í grannskoðaralógini, skulu, umframt formannin, í minsta lagi tvey umboð fyri roknskaparbrúkararnar og eitt samsvarandi tal av løggildum ávikavist skrásettum grannskoðarum luttaka í viðgerðini, og verða tá varalimir bidnir um at luttaka í viðgerðini.

Stk. 5. Tá nevndin viðgerð mál sambært § 1, stk. 1, nr. 3, tó ikki mál, har formaðurin sambært § 9 tekur avgerð einsamallur, skal í minsta lagi ein løggildur grannskoðari og eitt umboð fyri roknskaparbrúkararnar luttaka. Um tað letur seg gera skal løggildi grannskoðarin hava royndir við grannskoðan av fyrirkølu av almennum áhuga, og umboðið fyri roknskaparbrúkararnar skal hava leiðsluroyndir frá einari fyrirkølu av almennum áhuga. Í málum, har málskrav kærarans er forboð sambært § 42 b, stk. 2, í grannskoðaralógini, skulu, umframt formannin, í minsta lagi luttaka tveir løggildir grannskoðarar og eitt samsvarandi tal av umboðum fyri roknskaparbrúkararnar, ið hava leiðsluroyndir frá einari fyrirkølu av almennum áhuga, og verða tá varalimir bidnir um at luttaka í viðgerðini.

Stk. 6. Skráseting Føroya er skrivstova hjá nevndini.

§ 4. Formaðurin ásetir tíð, stað og fundarskrá fyri fundin, og syrgir fyri at kallað verður inn til fundar. Er ein fundur almennur, sbrt. § 14, stk. 3, skal hetta verða kunngjørt á heimasíðuni skraseting.fo í minsta lagi 3 dagar frammanundan við tilskilan um tíð og stað fyri fundin.

Stk. 2. Formaðurin leiðir fundirnar í nevndini.

Stk. 3. Formaðurin tekur avgerð um, hvussu málini verða býtt millum

formannin og næstformannin.
Næstformaðurin røkir í teimum málum, sum formaðurin hevur givið honum, tær heimildir, ið við hesi kunngerð eru givnar formanninum.

§ 5. Ein limur í Grannskoðaranevndini kann ikki luttaka í viðgerðini av einum máli, tá viðkomandi sambært reglunum í rættargangslógini hevði verið ógegnigur sum dómari.

Stk. 2. Ein limur skal skjótast gjørligt boða formanninum frá, um umstøður eru, sum kunnu vekja iva um, hvørt viðkomandi er ógegnigur í sambandi við viðgerðina av einum máli. Formaðurin tekur avgerð um, hvørt viðkomandi kann luttaka í viðgerðini av málinum.

§ 6. Løgtingslóg nr. 133 frá 10. juni 1993 um innlit í fyrisingina og løgtingslóg nr. 132 frá 10. juni 1993 um fyrisingarlóg eru galdandi fyri virksema nevndarinnar.
Stk. 2. Skrivstova nevndarinnar vegleiðir um reglurnar um viðgerð av klagum til Grannskoðaranevndina.

Kapittul 3

Um at leggja mál fyri Grannskoðaranevndina

§ 7. Kæra skal vera skrivlig og sendast til Grannskoðaranevndina, c/o Skráseting Føroya, Postboks 264, 110 Tórshavn ella við telduposti til skraseting@skraseting.fo. Tá kærán verður latin inn við telduposti er hon at meta sum móttikin, tá kærarin hevur sent hana til teldupostadressuna hjá skrivstovuni.

Stk. 2. Ein kæra skal vera latin inn í seinasta lagi 5 ár eftir, at tann skeiva gerðin ella undanlátið, sum kærán viðvíkur, er hildið uppat.

Stk. 3. Við kæruni skal fylgja eitt gjald áljóðandi 500 kr. Verður ikki goldið beinanvegin, kann Skráseting Føroya áseta eina gjaldsfrist. Skráseting Føroya kann taka avgerð um, at kærán ikki verður viðgjørd, um gjaldið ikki er goldið innan ásettu freistina.

Stk. 4. Skráseting Føroya, Fíggjareftirlitið, Tryggingareftirlitið, Fíggjarmálaráðið, kommunala eftirlitið, ákærvaldið, Felagið fyri Góðkendar Grannskoðarar og Grannskoðaraeftirlitið skulu ikki rinda gjald sambært stk. 3 fyri at fáa kærú viðgjørda.

§ 8. Kærán skal innihalda eina frágreiðing um tær umstøður, ið kærarin ynskir Grannskoðaranevndina at viðgera.

Stk. 2. Grannskoðaranevndin kann bert taka avgerð um frádøming, forboð ella treytaða frádøming, sbr. § 42, stk. 2-4, § 42, stk. 6, 4. pkt. ella § 42b, stk. 2, um kærarin hevur tað sum málskrav.

§ 9. Formaðurin kann nokta fyri, at Grannskoðaranevndin viðgerð:

- 1) Kærú, sum ikki eru fevnd av § 1, stk. 1.
- 2) Kærú, sum frammanundan eyðsýnt kann metast ógrundað, uttan so at kærán er fevnd av § 41, stk. 6, 2. ella 3. pkt., ella § 42 a, stk. 3, 4. pkt. í grannskoðaralógini.
- 3) Kærú frá persóni, ið ikki hevur ein rættarlíga áhuga í teimum viðurskiftum, sum kærán snýr seg um, uttan so at kærán er fevnd av § 43, stk. 6, 2. ella 3. pkt., ella § 42a, stk. 3, 4. pkt.
- 4) Kærú, sum er latin inn ov seint.

Kapittul 4

Hvussu mál verða fyrireikað

§ 10. Grannskoðaranevndin skal senda avrit av kæruni við møguligum fylgiskjølum til kærda við eini áheitan um at koma við skrivligum viðmerkingum, innan eina nærri ásetta freist. Samstundis skal kærði hava fráboðan um, at kærán kann verða viðgjørd á fyriliggjandi grundarlagi, um kærði ikki kemur við fleiri upplýsingum innan ásettu freistina.

Stk. 2. Svar frá kærda uppá kærúna verða lögð fyri kæraran. Metir formaðurin tað neyðugt skulu partarnir fáa møguleika til at

koma við fleiri skrivum innan ásettu freistina.

Stk. 3. Formaðurin syrgir fyri, at neyðugar upplýsingar fyri at viðgera kærana eru fingnar til vega, og tær neyðugu kanningarnar eru gjørdar. Til eina og hvørja tíð undir viðgerðini av málinum kunnu fleiri upplýsingar verða innheintaðar.

Stk. 4. Formaðurin syrgir fyri, at partarnir fáa innlit í upplýsingar frá mótpartinum, sum verða mettar at hava týdning fyri avgerðina í málinum, uttan so, at avgerandi fyrilit fyri almennum ella privatum áhugamállum tala ímóti hesum, herundir vinnuviðurskifti og fíggarviðurskifti hjá viðskiftafólki hjá grannskoðaranum ella grannskoðanarvirkinum.

Kapittul 5

Fundardagur, luttøka og umboðan

§ 11. Ein partur kann biðja um at sleppa at vera til staðar undir viðgerðini av málinum í Grannskoðaranevndini. Ein skrivlig umbøn um hetta skal vera skrivstovuni í hendi, áðrenn málið er liðugt fyrireikað. Formaðurin kann geva undantak frá freistini í 2. pkt.

Stk. 2. Møtir ein partur ikki upp, sum hevur biðið um at sleppa at vera til staðar, kann formaðurin taka avgerð um, at málið verður viðgjørt á fyriliggjandi grundarlagi.

§ 12. Ein partur kann lata ein triðjapart umboða seg í Grannskoðaranevndini, og skal hesin tá vera myndigur.

Stk. 2. Við støði í ynskinum hjá partinum um at lata seg umboða av einum triðjaparti, ásetir formaðurin tíð og stað fyri viðgerð nevndarinnar av málinum. Formaðurin kann fyri at skunda undir viðgerðina av málinum, og hóast parturin hevur eitt ynski um at lata seg umboða av einum ávísam triðjamanni, áseta tíð og stað fyri viðgerð nevndarinnar av málinum.

Kapittul 6

Avgerðin í málinum

§ 13. Grannskoðaranevndin viðgerð mál á skrivligum ella elektroniskum grundarlagi. Nevndin kann halda fundir virtuelt.

Stk. 2. Ein kæra kann verða viðgjørt á skrivligum grundarlagi, uttan so, at partarnir í málinum hava sett fram ynski um, at teir vilja møta í nevndini ella ein av limunum í nevndini ynskir, at málið verður viðgjørt á einum nevndarfundi.

§ 14. Formaðurin kann sjálvur ella eftir áheitan frá einum parti taka avgerð um at innkalla partarnir á fund í Grannskoðaranevndini og at geva frágreiðing.

Stk. 2. Formaðurin kann loyva, at onnur enn partarnir í málinum verða innkallaðir at geva frágreiðing fyri nevndini.

Stk. 3. Fundir í nevndini eru ikki almennir. Formaðurin kann eftir ynski frá pørtunum loyva, at almenningurin fær høvi til at koma á fund í nevndini. Hetta er tó ikki galdandi í teimum førum, har tað fyri onkran kann hava óneyðugar vansar við sær, m.a. tí handilsloyndarmál ella rakstrarloyndarmál harvið verða avdúkað.

§ 15. Áðrenn Grannskoðaranevndin tekur avgerð í einum kærumáli, sum onnur enn Skráseting Føroya ella Grannskoðaraeftirlitið hava lagt fyri nevndina, kann nevndin biðja Skráseting Føroya ella Grannskoðaraeftirlitið um eitt úttalilsi, hvørt hesi væntandi vildu lagt eitt samsvarandi mál fyri nevndina.

§ 16. Fær kærarin heilt ella lutvíst viðhald, tekur Grannskoðaranevndin allar viðkomandi umstøður við í sambandi við avgerðina um revsing, heruppi:

- 1) Hvussu grovt brotið er, og hvussu leingi tað hevur staðið uppá.
- 2) Hvussu stór ábyrgdin er hjá persóninum, sum er funnin sekur.
- 3) Fíggarliga styrkin hjá tí kærda, t.d. við støði í umsetninginum hjá virkinum, sum hevur ábyrgdina, ella ársinntøkuni hjá persóninum, sum hevur ábyrgdina, tá talan er um ein likamligan persón.

- 4) Vinning ella tap hjá kærda, um hetta kann gerast upp.
- 5) At kærði hevur viðvirka til at upplýsa málið.
- 6) Brot, sum kærði áður hevur framt.
- 7) Leiklutin hjá grannskoðaranum sum álitisumboð hjá almenninginum, serstakliga hvønn týdning brotið hevur havt í sambandi við avgerð hjá triðjamanni um t.d. at geva kreditt ella at fara undir eitt handilssamstarv.

§ 17. Avgerðir hjá nevndini verða tiknar við vanligum atkvøðumeiriluta.

Stk. 2. Avgerðir skulu grundgevast. Er talan um eina meirilutaavgerð skal tað standa í avgerðini, og skulu sjónarmið minnilutans vera lýst í avgerðini.

Stk. 3. Fær kærari heilt ella lutvíst viðhald í kæruni, verður inngoldna gjaldið afturgoldið. Tað sama er galdandi, tá kærur ikki verða tiknar upp til viðgerðar.

Stk. 4. Formaðurin syrgir fyri, at partarnir fáa fráboðan um avgerðina, og at partarnir fáa kunnleika til møguleikan og freistina fyri at leggja avgerðina fyri dómstólarnar sambært § 49 og 49 a í grannskoðaralógini.

Stk. 5. Avgerðir hjá Grannskoðaranevndini kunnu ikki leggjast fyri annan fyrisitingarligan myndugleika.

Kapittul 7

Almannakunngerð, anonymisera og frágreiðing

§ 18. Avgerðir hjá Grannskoðaranevndini verða almannakunngjörðar.

Stk. 2. Avgerð, har Grannskoðaranevndin hevur staðfest, at ein likamligur persónur er skyldugur í einum máli eftir § 41, stk. 3, ella § 42 a, stk. 1, verður almannakunngjörd við upplýsingum um samleikan hjá viðkomandi, uttan so, at viðkomandi hevur fingið eina ávaring, almannakunngerð kann verða ein álvarslig hóttan móti fíggjarligum støðufesti á marknaðunum ella móti einari revsirættarligari kanning, sum er í gongd, ella almannakunngerð kann føra við sær

órimiliga stóran skaða. Samleikin verður anonymiseraður, tá 2 ár eru gingin, síðan avgerðin varð almannakunngjörd. Uttan mun til 2. pkt. verða avgerðir eftir § 42, stk. 3 og 4, og § 42 b, stk. 2 í fyrsta lagi anonymiseraðar, tá tíðarskeiðið, har revsingin hevur virknað, er runnið, tó í fyrsta lagi 2 ár roknað frá tí, at avgerðin varð almannakunngjörd og í seinasta lagi 5 ár eftir, at avgerðin varð almannakunngjörd.

Stk. 3. Avgerð viðvíkjandi einum lögfrøðiligum persóni verður almannakunngjörd við upplýsingum um samleikan hjá tí lögfrøðiliga persóninum, uttan so at almannakunngerð kann verða ein álvarsom hóttan móti støðufesti á teimum fíggjarligu marknaðunum ella móti einari revsirættarligari kanning, sum er í gongd, ella almannakunngerð kann føra við sær órimiliga stóran skaða. Samleikin verður anonymiseraður, tá 2 ár eru gingin frá tí, at avgerðin varð almannakunngjörd. Snýr avgerðin seg um frátøku av góðkenningini hjá grannskoðanarvirkinum eftir § 42, stk. 6, 4. pkt., verður avgerðin tó anonymiserað, tá tíðarskeiðið, har revsingin hevur virknað, er runnið, tó í fyrsta lagi 2 ár roknað frá tí, at avgerðin varð almannakunngjörd og í seinasta lagi 5 ár eftir, at avgerðin varð almannakunngjörd.

Stk. 4. Avgerðir verða í øllum førum almannakunngjörðar uttan upplýsingar um samleikan hjá triðjamanni.

Stk. 5. Í eini avgerð, har nevndin hevur fríkent kærda ella givið viðkomandi eina ávaring, kann nevndin eftir áheitan frá tí kærda, lata vera við at fjala samleikan hjá viðkomandi.

Stk. 6. Formaðurin kann taka avgerð um at almannakunngjörðar avgerðir um formlig viðurskifti viðvíkjandi málinum, sum eru tiknar í sambandi við fyrireikingina av málinum, heruppií um nevndin kann vísa einari kærdu frá sær eftir § 9. Samleikin hjá kærda og triðjamanni verður í slíkum førum ikki almannakunngjördur.

Stk. 7. Almannakunngerð fer fram á heimasíðuni hjá Skráseting Føroya. Verður

ein avgerð almannakunngjörd innan freistirnar í § 49 og § 49 a í grannskoðaralógini eru farnar, ella avgerðin er lögð fyri rættin, skulu upplýsingar um støðu og úrslit av rættarviðgerðini almannakunngerast.

§ 19. Grannskoðaranevndin gevur árliga eina frágreiðing út um sítt virksemi.

§ 20. Henda kunngerð kemur í gildi dagin eftir, at hon er kunngjörd, og samstundis fer úr gildi kunngerð nr. 87 frá 2. juli 2012 um Grannskoðaranevndina.

Umhvørvis- og vinnumálaráðið, dagfesting x. juni 2022

Magnus Rasmussen
landsstýrismaður

/ Herálvur Joensen